



## पोलीस अधीक्षक कार्यालय, नाशिक ग्रामीण

पोलीस मुख्यालय, आडगाव, नाशिक-पिन ४२२००३  
दुरध्वनी नंबर ०२५३-२३०९७१० E.Mail- [pilcbnskr@gmail.com](mailto:pilcbnskr@gmail.com)

### प्रेसनोट

दिनांक:- ०५/०५/२०१८

### मनमाड शहरात IPL मॅचवर सट्टा लावणारे इसमांवर छापा ग्रामीण पोलीसांचे विशेष पथकाची कारवाई

जिल्हयातील अवैध धड्यांचे समुळ उच्चाटन होणेसाठी नाशिक ग्रामीण जिल्हयाचे पोलीस अधीक्षक श्री. संजय दराडे साो. यांचे आदेशान्वये धडक कारवाई सुरु आहे. सध्या सुरु असलेल्या आय.पी.एल. सामन्यांदरम्यान लाईव्ह मॅच पाहुन लोकांकडुन पैशांची बोली लावुन सट्टा खेळणारे व खेळविणारे इसमांवर सत्वर कारवाई करणेबाबत मा.पोलीस अधीक्षकांनी ओदशित केले होते. त्यानुसार नाशिक ग्रामीण जिल्हयाचे अपर पोलीस अधीक्षक श्री. विशाल गायकवाड साो यांचे मार्गदर्शन व सुचनांप्रमाणे विशेष पोलीस पथकातील अधिकारी व कर्मचारी यांनी मनमाड शहरातील हनुमान नगर परिसरात आय.पी.एल. मॅचवर सट्टा लावणारे इसमांवर छापा टाकुन सुमारे १ लाख ९१ हजाराचा मुद्देमाल हस्तगत केला आहे.

दिनांक ०४/०५/२०१८ रोजी आय.पी.एल. मालिकेत किंग्स इलेव्हन पंजाब व मुंबई इंडियन्स या संघांचा क्रिकेट सामना सुरु होता, दरम्यान मनमाड शहरात सदर सामन्यावर बेटिंग सुरु असल्याची माहिती विशेष पथकाचे पोअनि गडाख यांना मिळाली होती. त्यानुसार पथकातील अधिकारी व कर्मचारी यांनी मनमाड शहरातील हनुमान नगर परिसरात इसम नामे सुनिल हांडगे यांचे राहते घरातील खोली मध्ये छापा टाकला. सदर ठिकाणी इसम नामे १) सुनिल पुंडलीक हांडगे, रा. हनुमान नगर, मनमाड, २) अफजल बुडान शेख, रा. आठवडे बाजार, हुसैनी चौक, मनमाड यांना जागेवरच ताब्यात घेण्यात आले. ताब्यात घेतलेले इसम हे त्यांचे साथीदारांसह वरील आय.पी.एल. सामन्यावर त्यांचे ताब्यातील लॅपटॉप व मोबाईलद्वारे लोकांकडुन पैसे लावुन घेवुन सट्टा खेळतांना व खेळवितांना मिळुन आले. सदर छाप्यात ताब्यात घेतलेले इसमांचे कब्जातुन विविध कंपन्यांचे ११ मोबाईल स्मार्टफोन, लॅपटॉप, कॅल्व्युलेटर, ब्लूटूथ स्पिकर, चेक बुक, तसेच आय.पी.एल. बेटिंगसाठी लावण्यात आलेले अंक आकडे लिहिलेले कागद असा एकुण १,९१,४००/- रु. चा मुद्देमाल हस्तगत करण्यात आला आहे. वरील आरोपीतांचे इतर साथीदार नामे ३) सागर केकान, ४) संजु पाटील, ५) सागर गांगुर्डे असे पोलीसांची चाहुल लागताच पळुन गेले असुन वरील सर्व आरोपीतांविरुध्द मनमाड शहर पोलीस ठाणेस मुंबई जुगार प्रतिबंधक कायदा कलम ४ व ५ प्रमाणे गुन्हा दाखल करण्यात आलेला आहे.

नाशिक ग्रामीण जिल्हयाचे पोलीस अधीक्षक श्री. संजय दराडे साो. व अपर पोलीस अधीक्षक श्री. विशाल गायकवाड साो यांचे मार्गदर्शन व सुचनांप्रमाणे विशेष पोलीस पथकातील पोलीस उपनिरीक्षक श्री. गडाख, पोना सुनिल पवार, आहेरराव, मंडलीक अशांचे पथकाने सदर कारवाई केली असुन आगामी काळात अशाचप्रकारे कारवाई सुरु राहणार आहे.